

ಶ್ರೀ ಚಂದ್ರಶೇಖರ ಮಮಾನಿ.—ಮಾನ್ಯ ಸಭಾಧ್ಯಕ್ಷರೇ, ಮಾನ್ಯ ಮಂತ್ರಿಗಳಲ್ಲಿ ನಾನು ಕೇಳುತ್ತೇನೆ. ಪುನರ್‌ವಸತಿ ಕಾರ್ಯಕ್ರಮಗಳಲ್ಲಿ ಕಟ್ಟಿಸಲಾದ ಶಾಲೆ, ದೇವಸ್ಥಾನ, ಗಸ್ತು, ಸಮಾಜ ಮಂದಿರಗಳನ್ನು ಕಳೆದ ೨೦ ವರ್ಷಗಳಿಂದಲೂ ಹಾಗೆಯೇ ಬಿಡಲಿಕ್ಕೆ ಕಾರಣವೇನು ?

ಶ್ರೀ ಹೆಚ್.ಡಿ. ದೇವೇಗೌಡ.—ಇಷ್ಟತ್ತು ವರ್ಷಗಳು ಏತಕ್ಕೆ ಬಿಟ್ಟಿರು ಎಂದು ಕಾರಣ ಹುಡುಕ ಬೇಕಾದರೆ ನಾವು ಇಬ್ಬರು ಸೇರಿ ಹುಡುಕಬೇಕಾಗುತ್ತದೆ. ನಾನು ಈಗ ಹೇಳುವುದಕ್ಕೆ ಆಗುವುದಿಲ್ಲ, ಈಗ ಇರತಕ್ಕದ್ದು ೩೩ ಕೇಂದ್ರಗಳಲ್ಲಿ ೨೮ನ್ನು ಮುಗಿಸಿದ್ದೇವೆ. ಇನ್ನು ೫ ಕೆಲಸ ಮುಗಿಯುವ ಹಂತದಲ್ಲಿ ಇದೆ. ಅದನ್ನು ಅತಿ ಶೀಘ್ರವಾಗಿ ಮುಗಿಸುತ್ತೇವೆ. ಇದಕ್ಕಾಗಿ ೧.೩೦ ಲಕ್ಷ ರೂಪಾಯಿ ಯನ್ನು ಪುನರ್‌ವಸತಿ ಕೆಲಸಕ್ಕಾಗಿಯೇ ಉಪಯೋಗಿಸುತ್ತಿದ್ದೇವೆ.

ಶ್ರೀ ಚಂದ್ರಶೇಖರ ಮಮಾನಿ.—ಆಯಾಯ ಇಲಾಖೆಗಳಲ್ಲಿ ವರ್ಗಾಯಿಸಿದ ಮೇಲೆ ಆಯಾಯ ಇಲಾಖೆಯವರು ಒಂದಾದರೂ ಕೆಲಸ ಮುಗಿಸಿದಾರೆಯೇ ? ಮತ್ತು ಮುಂಗಡ ಪತ್ರದಲ್ಲಿ ಹಣ ವಸ್ತು ಕಾಯ್ದಿರಿಸಿದಾರೆಯೇ ? ಇದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕು.

ಶ್ರೀ ಹೆಚ್.ಡಿ. ದೇವೇಗೌಡ.—ಉಳಿದಿರತಕ್ಕ ಇನ್ನು ೫ ಪುನರ್‌ವಸತಿ ಕೇಂದ್ರಗಳಲ್ಲಿ ವಿವಿಧ ಹಂತದಲ್ಲಿ ಅದನ್ನು ಮುಗಿಸುವ ವ್ಯವಸ್ಥೆ ಮಾಡಲಾಗಿದೆ. ಮುಂಗಡಪತ್ರದಲ್ಲಿ ಹಣ ಇರಲಿ, ಇಲ್ಲದೇ ಇರಲಿ, ಆ ಕೆಲಸವನ್ನು ಮುಗಿಸಿಕೊಡುತ್ತೇವೆ. ಬೇರೆ ಇಲಾಖೆಯ ಮೆಯಿನ್‌ಟೆನೆನ್ಸ್, ಜವಾಬ್ದಾರಿ ಯನ್ನು ನಾವು ಹೊತ್ತುಕೊಳ್ಳುವುದಕ್ಕೆ ಆಗುವುದಿಲ್ಲ.

(ಪ್ರಶೋತ್ತರ ವೇಳೆ ಮುಗಿಯಿತು)

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳು

ಉತ್ತರ ಕನ್ನಡ ಜಿಲ್ಲೆಯಲ್ಲಿ ಮರಗಳನ್ನು ನೆಡುವುದು

೨೦೭ (೬೬೮) ಶ್ರೀ ಆರ್.ಎಸ್. ನಾಯ್ಕ (ಭಟ್ಟರ್).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಉತ್ತರ ಕನ್ನಡ ಜಿಲ್ಲೆಯ ಹೊನ್ನಾವರ, ಕುಮಟಾ ಮತ್ತು ಭಟ್ಟಳ ತಾಲ್ಲೂಕುಗಳಲ್ಲಿ ಗಿಡ ನೆಡಲು ಸಾಧ್ಯವಾಗುವಂತೆ ಅರಣ್ಯ ಖಾತೆಗೆ ಸೇರಿದ ಕ್ಷೇತ್ರ ಎಷ್ಟು ?

ಆ) ೧೯೮೧-೮೨, ೧೯೮೨-೮೩, ೧೯೮೩-೮೪, ೧೯೮೪-೮೫ ಮತ್ತು ೧೯೮೫ನೇ ಸಾಲಗಳಲ್ಲಿ ಅನುಕ್ರಮವಾಗಿ ಎಷ್ಟು ಕ್ಷೇತ್ರದಲ್ಲಿ ಗಿಡ ನೆಡಲಾಗಿದೆ ?

ಇ) ಈ ಹಿಂದೆ ಐದು ವರ್ಷಗಳಲ್ಲಿ ನೆಟ್ಟ ಗಿಡಗಳು ಬದುಕಿವೆಯೇ ?

ಶ್ರೀ ಬಿ.ಎ. ಜಿ.ವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಹೊನ್ನಾವರ, ಕುಮಟಾ ಮತ್ತು ಭಟ್ಟಳ ತಾಲ್ಲೂಕಿನಲ್ಲಿ ಗಿಡ ನೆಡಲು ಸಾಧ್ಯವಾಗುವಂತಹ ಒಟ್ಟು ೧೨೫೦೦ ಹೆಕ್ಟೇರು ಪ್ರದೇಶ ಈ ಕೆಳಗೆ ಕಂಡಂತೆ ಇದೆ :

೧) ಹೊನ್ನಾವರ ತಾಲ್ಲೂಕು	೪೦೦೦ ಹೆಕ್ಟೇರು
೨) ಕುಮಟಾ ತಾಲ್ಲೂಕು	೪೦೦೦ ,,
೩) ಭಟ್ಟಳ ತಾಲ್ಲೂಕು	೪೫೦೦ ,,

ಒಟ್ಟು ೧೨೫೦೦ ಹೆಕ್ಟೇರು

ಅ) ಹೊನ್ನಾವರ, ಕುಮಟಾ ಮತ್ತು ಭಟ್ಟಳ ತಾಲ್ಲೂಕಿನಲ್ಲಿ ೧೯-೧-೮೨ ರಿಂದ ೧೯೮೫-೮೬ ರವರೆಗೆ ಈ ಕೆಳಗೆ ಕಂಡಂತೆ ಗಿಡಗಳನ್ನು ನೆಡಲಾಗಿದೆ :

ಇಸ್ತೀ	ಹೊನ್ನಾವರ ತಾಲ್ಲೂಕು ಹೆಕ್ಟೇರುಗಳು	ಕುಮಟಾ ತಾಲ್ಲೂಕು ಹೆಕ್ಟೇರುಗಳು	ಭಟ್ಟಳ ತಾಲ್ಲೂಕು ಹೆಕ್ಟೇರುಗಳು	ಒಟ್ಟು ಹೆಕ್ಟೇರುಗಳು
೧೯೮೧-೮೨	೯೧.೮೦	೨೧೫.೯೦	೨೮೪.೬೦	೫೯೨.೩೦
೧೯೮೨-೮೩	೭೪.೫೦	೩೭೭.೫೫	೪೨೪.೬೫	೮೭೬.೭೦
೧೯೮೩-೮೪	೨೮೪.೪೦	೩೬೫.೪೦	೬೫.೦೦	೭೧೪.೮೦*
೧೯೮೪-೮೫	೧೬೯.೮೦	೨೮೮.೦೦	೨೯೬.೦೦	೭೫೩.೮೦
೧೯೮೫-೮೬	೧೫೯.೦೦	೧೫೦.೦೦	೧೫೦.೦೦	೪೫೯.೦೦*
ಒಟ್ಟು	೭೭೦.೫೦	೧೩೯೬.೮೫	೧೨೨೦.೨೫	೩೩೮೭.೬೦

*ಗಿಡ ನೆಡುವ ಕಾರ್ಯ ಪ್ರಗತಿಯಲ್ಲಿದೆ.

ಇ) ೧೯೮೧-೮೨ ಮತ್ತು ೮೨-೮೩ರಲ್ಲಿ ನೆಟ್ಟ ಗಿಡಗಳು ಶೇಕಡ ೬೦ ರಿಂದ ಶೇಕಡ ೭೦ ರವರೆಗೆ ಬದುಕಿದೆ.

೧೯೮೩-೮೪ ಮತ್ತು ೧೯೮೪-೮೫ರಲ್ಲಿ ನೆಟ್ಟ ಗಿಡಗಳು ಶೇಕಡ ೬೦ ರಿಂದ ಶೇಕಡ ೮೦ ರವರೆಗೆ ಬದುಕಿವೆ.

ಮಕ್ಕಳ ಹಾಗೂ ಗರ್ಭಿಣಿ ಸ್ತ್ರೀಯರ ಸೌಲಭ್ಯಗಳ ಬಗ್ಗೆ

೨೦೮ (೫೮೭) ಶ್ರೀಮತಿ ಶಿವಕಾಂತಜಿ ಚತುರ (ಹುಲಸೂರು).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ೧೯೮೩-೮೪ನೇ ಸಾಲಿನಲ್ಲಿ ಬೀದರ ಜಿಲ್ಲೆಯಲ್ಲಿ ಮಕ್ಕಳು ಹಾಗೂ ಗರ್ಭಿಣಿ ಸ್ತ್ರೀಯರಿಗಾಗಿ ಯಾವ ಯಾವ ಸೌಲಭ್ಯಗಳನ್ನು ಒದಗಿಸಲಾಗಿದೆ?

ಆ) ಇನ್ನು ಮುಂದೆ ಯಾವ ಯಾವ ಸೌಲಭ್ಯಗಳನ್ನು ಕೊಡಲಾಗುವುದು?

ಇ) ಹೈದರಾಬಾದ್ ಕರ್ನಾಟಕದಲ್ಲಿ ಒಟ್ಟು ಎಷ್ಟು ಮಕ್ಕಳು ಹಾಗೂ ಮಹಿಳೆಯರು ಸೌಲಭ್ಯಗಳನ್ನು ಪಡೆಯುತ್ತಿದ್ದಾರೆ ?

ಶ್ರೀ ವಿ.ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಬೀದರ್ ಜಿಲ್ಲೆಯಲ್ಲಿ ಬೀದರ್ ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆ ಯಡಿಯಲ್ಲಿ ಮಕ್ಕಳು ಮತ್ತು ಗರ್ಭಿಣಿ ಸ್ತ್ರೀಯರಿಗಾಗಿ ಈ ಕೆಳಕಂಡ ಸೌಲಭ್ಯಗಳನ್ನು ಒದಗಿಸಲಾಗಿದೆ :

೧) ೪೨ ಶಿಶುಪಾಲನಾ ಕೇಂದ್ರಗಳನ್ನು ೧೯೮೩-೮೪ ರಲ್ಲಿ ಪ್ರಾರಂಭಿಸಲಾಗಿದೆ. ೧೯೮೪-೮೫ ರಲ್ಲಿ ೮ ಶಿಶುಪಾಲನಾ ಕೇಂದ್ರಗಳನ್ನು ಸ್ಥಾಪಿಸಲಾಗಿದೆ.

೨) ಜಿಲ್ಲೆಯಲ್ಲಿನ ಎಲ್ಲಾ ೫ ತಾಲ್ಲೂಕುಗಳಲ್ಲಿ ಸಮಗ್ರ ಶಿಶು ಅಭಿವೃದ್ಧಿ ಕಾರ್ಯ ಕ್ರಮಗಳು ನಡೆಯುತ್ತಿದ್ದು ಇದರಿಂದ ಮಕ್ಕಳಿಗೆ ಹಾಗೂ ಹೆಂಗಸರಿಗೆ ಎಲ್ಲಾ ಸಂಘಟಿತ ಸೌಲಭ್ಯಗಳನ್ನು ಒದಗಿಸಲಾಗುತ್ತಿದೆ.

೩) ಹೆಂಗಸರು ಆದಾಯೋತ್ಪನ್ನ ಚಟುವಟಿಕೆಗಳಲ್ಲಿ ಪಾಲುಗೊಳ್ಳಲು ರಿವಾಲ್ವಿಂಗ್ ಫಂಡಿನ ಮೂಲಕ ಅರ್ಥಿಕ ಸಹಾಯ ಮಾಡಲಾಗಿದೆ.